
XÜLASƏ 

Məqalədə poetik onomastikanın köməkçi adlar 
qrupunun müəyyən bir sahəsini əhatə edən təxəllüs 
kateqoriyasından bəhs olunmuş, müstəqillik dövründə 
yazılan nəsr əsərlərində işlənən təxəllüslərin üslubi 
xüsusiyyətləri, leksik-semantik məna qrupları 
verilmişdir. Təxəllüslərin üslubi xüsusiyyətləri 
dedikdə, bədii əsərlərdə işlənən və obraz haqqında 
əlavə məlumat verən adlar nəzərdə tutulur. Təxəllüs 
bədii üslubda obrazlılığın yaranmasında, əsərlərin 
bədii dəyərinin yüksəlməsində və daxili məzmununun 
zənginləşməsində mühüm rol oynayır. Bir sözlə, nəsr 
əsərlərində istifadə olunan gizli imzalar həmin əsərin 
məzmun və ideyası ilə əlaqədar olur. 

ABSTRACT KEYWORDS 

The article discusses the category of pseudonyms that period of independence, 
cover a specific area of the group of auxiliary nouns pseudonym, writer's style, 
in poetic onomastics. Here are the stylistic features of lexical-semantics, 
nicknames used in prose works written during the in- prose works 


dependence period, lexical-semantic groups of mea- 

nings. The stylistic features of pseudonyms include 
names that are used in works of art and provide addi- 
tional information about the image. They also play a 
role in the creation of imagery in the artistic style. In 
addition, nicknames play a role in increasing the ar- 
tistic value of works and enriching their internal con- 
tent. In short, the secret signatures used in prose are 
related to the content and idea of the work. 

Giriş / Introduction 


Köməkçi ad kateqoriyalarının müəyyən bir qrupunu təxəllüslər təşkil edir. 

Ərəb-fars sözləri lüğətində ərəb mənşəli “təxəllüs” sözü iki mənada işlənir: 
“1) qurtarma, xilasolma, 
2) yazıçıların, şairlərin özləri üçün götürdükləri ad” [2, s.636]. 

E.Qasımova və A.Əliyeva müəllifi olduqları “Azərbaycan satirik mətbuatında 
gizli imzalar” adlı tədqiqatlarında təxəllüsü belə xarakterizə etmişlər: “Təxəllüs, sənət 
adamlarının bədii zövqü, hissi, mənəvi aləmi, dünyagörüşü, taleyi, yaşam tərzi, 
ictimai-siyasi, sosial durumu, əsli və nəcabəti, dini mənsubiyyəti, yaradıcılıq qüdrəti 
ilə bağlı olub, onun özü-özünü başqalarından fərqli, seçilmiş, gördüyü və görmək 
istədiyi kimi təqdim etdiyi, ciddi poetik, şairanə addır” 16, s.71. 

Təxəllüslərdən istifadə tarixi qədim dövrə gedib çıxır. Azərbaycanın bir çox 
tarixi şəxsiyyətləri — hökmdarlar, yazıçılar, şairlər xalq arasında öz ləqəb, titul və 
təxəllüsləri ilə tanınmışlar. Görkəmli dilçi-alim A.Paşayevin də qeyd etdiyi kimi, 
“Azərbaycan ədəbiyyatı tarixində XII əsrdən başlayaraq, müxtəlif sənətkar və alimlər 
təxəllüslərdən geniş istifadə etməyə başlamışlar” [9, s.171. Tanınmış alim və şairlərin 
özlərinə götürdüyü təxəllüslər, əsasən, toponimlərdən düzəlirdi. Bu ənənə XIV əsrə 
qədər davam etmişdir. XIX əsrin əvvəllərindən etibarən isə, təxəllüslərin soyadlarla 
bərabər işlənməsinin şahidi oluruq. Bu barədə görkəmli dilçi-alim A.Qurbanov 
“Azərbaycan onomalogiyasının əsasları” kitabında yazır: “Dil faktları göstərir ki, 
təxəllüslərin meydana gəlməsində, formalaşmasında və sabitləşməsində ictimai- 
siyasi, tarixi, mədəni inkişaf amilləri əhəmiyyətli rol oynayır” 15, s.1191. Daha sonra 
müəllif təxəllüslərin növləri, meydanagəlmə səbəbləri, leksik-qrammatik 
xüsusiyyətləri haqqında məlumat verir: “Yaradıcı şəxsiyyətlərin özləri mənsub 
olduqları dilin leksikası əsasında özlərinə münasib söz seçib xüsusiləşdirərək 
təxəllüslərə çevirirlər. Nəsimi, Füzuli, Vaqif və digər təxəllüslər bu cür yaranmışdır. 
Lakin Əfzələddin İbrahim oğluna “Xaqani” təxəllüsü öz müəllimi Əbülüla tərəfindən 
verilmişdir. Hər iki halda, istər təxəllüsü şəxs özü seçdikdə, istərsə də ona başqası 
tərəfindən verildikdə həmin təxəllüsün ömrünün uzun olması bilavasitə şəxsiyyətin 
fəaliyyəti ilə bağlıdır” [5, s.117-1181. 

Azərbaycan antroponimiyasında özünəməxsus yeri olan təxəllüslər əvvəlki 
dövrlərdə olduğu kimi, müasir dövrümüzdə də geniş şəkildə işlədilir. Onlar dövrün 
tələblərinə uyğun da seçilə bilər: “Təxəllüslərin meydana gəlməsində dövrün, 
zamanın bir sıra xüsusiyyətləri də müəyyən rol oynayır. Bu xüsusiyyətlər 
təxəllüslərin semantikasına, strukturuna təsir göstərir. Əgər müstəqillik illərinə qədər 

təxəllüslərin real subyektləri, əsas etibarilə, şair və yazıçılar hesab edilirdisə, artıq bu 
məhdudiyyət aradan qalxmış, təxəllüslərdən istifadə kütləviləşmişdir. Azərbaycanda 
mətbuatın, televiziyanın, radionun, kitab nəşri işinin, ədəbiyyatın, publisistikanın 
inkişafı ilə bağlı olaraq təxəllüslərdən kütləvi istifadə ümumi antroponimik sistemdə 
bu onomastik vahidlərin mövqeyini xeyli gücləndirmişdir. İndinin özündə də ayrı- 
ayrı müəlliflərin imzası kimi, az qala, hər gün yeni bir təxəllüs meydana gəlir, 
təxəllüslər fondu müxtəlif nümunələrlə zənginləşir” 11, s.1351. 

Müstəqillik illərində təxəllüslərdən istifadə əvvəlki dövrlərlə müqayisədə 
üstünlük təşkil edir. Çünki müasir dövrdə təxəllüslərdən yalnız şair, yazıçı, rəssam, 
memarlar deyil, əksər sənət və peşə sahibləri də istifadə edirlər. Digər bir səbəb isə, 
onların müstəqillik dövründə xeyli zənginləşməsidir. Bu, Azərbaycan Respublikası- 
nın sosial, ictimai-siyasi və digər sahələrində baş verən dəyişikliklərlə bağlıdır. 
Dövrün, zamanın bir sıra xüsusiyyətləri də təxəllüslərin meydana gəlməsinə şərait 
yaradır. “Müasir dilimizdə təxəllüslərin öyrənilməsi nə dərəcədə vacibdirsə, yeni 
yaranıb formalaşan təxəllüslərin də dilimizə uyğun formalaşması bir o qədər 
zəruridir. Ona görə də bu dil prosesi daim diqqət mərkəzində olmalıdır” 15, s.1291. 

Təxəllüslərin öyrənilmə tarixinə nəzər saldıqda aydın olur ki, Azərbaycan 
antroponimiyasında bu onomastik adlar haqqında müxtəlif fikirlər söylənilmişdir. 
Görkəmli dilçi-alimlərimiz A.Qurbanov, Ş.Sədiyev, Z.Sadıqov, M.Çobanov, 
Z.Verdiyeva, A.Paşayev və başqaları öz əsərlərində təxəllüslər və onların məna 
qrupları haqqında geniş məlumat vermişlər. E.Qasımova və A.Oliyevanin 
“Azərbaycan satirik mətbuatında gizli imzalar”, Q.Məmmədlinin “İmzalar” kitabında 
Azərbaycan ədəbiyyatı və mətbuatında müxtəlif zamanlarda işlənən dörd minə yaxın 
gizli imza və təxəllüslər verilmişdir. L.Piriyeva “Molla Nəsrəddin” yurnalındakı 
onomastik vahidlər” adlı kitabında təxəllüslər, onların məna qrupları və leksik- 
qrammatik xüsusiyyətləri haqqında ətraflı məlumat vermişdir. A.Paşayev isə 
“Azərbaycan təxəllüsşünaslığının əsasları” kitabında təxəllüslərin üslubi 
xüsusiyyətlərindən bəhs etmişdir. Məlumdur ki, poetik onomastikada təxəllüslərdən 
də müəyyən üslubi məqsədlər üçün istifadə olunur. Belə ki, xüsusi adlar bədii 
ədəbiyyatda zəngin üslubi imkanlara malik olur. Adların obrazlara verilməsi, əsərin 
ideyasının inkişafında onların rolu mühüm əhəmiyyət kəsb edir. Verilən adlar 
istənilən obraz haqqında daha ətraflı məlumat vermək üçün və ya obrazın tanınmış 
biri olduğunu göstərmək üçün istifadə olunur. Yazıçılar özünəməxsus üslub tərzləri 
ilə seçilirlər. Onlar əsərlərində istifadə etdiyi hər söz və ifadəyə fikir verdiyi kimi, 
adlandırma məsələsinə də xüsusi əhəmiyyət verirlər. Bu zaman yalnız əsərin deyil, 
həm də obrazların, hadisələrin cərəyan etdiyi məkanların və s. adlandırılması nəzərdə 

tutulur. “Yazıçının yaradıcılığında xüsusi ada, onomastik vahidə münasibət birbaşa 
sənətkarlıq məsələsi ilə bağlıdır. Bu, ədibin yaradıcılığının üslubi imkanlarını da 
müəyyənləşdirir” 14, s.56]. Bu baxımdan, müstəqillik dövrü yazıçılarının bədii 
əsərlərində işlənmiş antroponimik sistem də maraqlı üslubi xüsusiyyətləri ilə diqqət 
cəlb edir. Görkəmli yazıçımız İ.Hüseynovun bu dövrdə yazdığı “İsahəq, Musahəq” 
romanında verilən təxəllüsə nəzər yetirək. Əsərdə Canbalayev və Rəşid arasında 
gedən söhbətdə deyilir: “Niyə “Anadil” qoymusan təxəllüsünü?! İzah eləl.. 
Yazmaliyam! — Təkrar edirəm, bilirsiniz ki, quş adıdı Anadil. Ağacın budağına 
tərsinə qonur Anadil, ayaqları yuxarıda, başı aşağı. Niyə belə tərsinədi bu dil?! 
Mənim təxəllüsümün əsas mənası ana dilimizin tərsinə çevrilməyindədi” 116, s.4131. 
Göründüyü kimi, Rəşidin özünə “Anadil” təxəllüsü götürməsinin səbəbi öz doğma 
dilinin vəziyyətindən təsirlənməsidir. Nümunədən də aydın olur ki, həmin illərdə dil 
sahəsində baş verən dəyişikliklər yazıçını narahat edirdi. Burada yazıçı təxəllüsdən 
üslubi məqsəd kimi istifadə etmişdir. 

Yazıçı S.Səxavət “Nekroloq” romanında müxtəlif dövrlərdə yaşamış və 
özlərinə təxəllüs seçmiş dahi şairlərin obrazlarını canlandırmışdır. O, üslubi 
məqsədlər üçün əsərdə Şeyx Nizami, Nəsimi, Füzuli, Sabir, S.Vurğun, Ə.Vahid 
təxəllüsləri ilə tanınan şairləri bir dövrdə canlandırıb: “İzzəfi-hüzurunuzda özünü 
böyük Füzulinin yadigarı hesabında görən qəzəlxan Ə. Vahid iradi-nitq eliyəcək” 117, 
s.1581. “Yalnız Şeyx Nizami əl çalandan sonra izdiham özünə gəlib dahi sənətkara 
qoşuldu” 117, s.1591. “S. Vurğunu da möhkəm alqışladılar — əgər alqışlar yağış 
olsaydı, indi bu izdihamın özünü də sel aparmışdı” H7, s.1591. “ — Məni yandıran o 
Nəsimidi ee, özü də aradan çıxıb, öz dərisini qoruyub saxlaya bilməyən kişi indi 
xalqa gün ağlamaq istəyir...” [17, s.1611. Nümunələrdən də göründüyü kimi, yazıçı 
tarixi şəxsiyyətləri Qarabağın azadlığı uğrunda gedən izdihamda təsvir edir. 
Millətimizin bu vəziyyətə düşməsini, Qarabağda ermənilərin at oynatmasını 
Füzulinin dili ilə tənqid edir. Əsərdə verilən bu tarixi obrazlar onun bədii dəyərini 
daha da artırmışdır. Romandan da məlum olur ki, yazıçı irəli sürdüyü fikirləri, 
ideyanı, məzmunu ifadə etmək üçün təxəllüslərdən yerli-yerində istifadə etmişdir. 

Müstəqillik illərinə aid nəsr əsərlərindəki təxəllüslərin linqvistik xüsusiyyət- 
lərinin müasir dilçilik elminin tələbləri səviyyəsində təhlil edilməsi, digər leksik- 
semantik söz qrupları arasında onomastik vahidlərin mövqeyinin araşdırılması 
onomastika elmi üçün mühüm məsələlərdir. Onların üslubi-linqvistik təhlili də 
Azərbaycan dilinin tarixini, inkişaf yollarını öyrənmək baxımından əhəmiyyətlidir. 


39 


DİLÇİLİK MƏSƏLƏLƏRİ 





Aparılan tədqiqatlar onu deməyə əsas verir ki, müstəqillik dövrünə aid bədii 
əsərlərdə işlənən təxəllüslər həm apelyativ sözlərdən, həm də xüsusi adlar əsasında 
yaranıb formalaşmış leksemlərdən ibarətdir. Apelyativ sözlər əsasında yaranan 
təxəllüslərə Anadil, Qocagül, Qarayel, Qurumgöy, Aglapa və s., xüsusi adlar əsasında 
yaranan təxəllüslərə isə Oğuz, Nizami, Füzuli, Sabir və başqalarını misal göstərmək 
olar. A.Qurbanov təxəllüsləri dil tərkibinə görə iki qrupa ayırır: 

1. Azərbaycan dilinə məxsus təxəllüslər, 
2. ərəb-fars mənşəli təxəllüslər 15, s.1261. 

Azərbaycan ədəbi dilində olduğu kimi, müstəqillik illərinə aid bədii əsərlərdə 
işlənən təxəllüslərin əksəriyyətini də ərəb-fars mənşəli təxəllüslər təşkil edir. Bu 
dövrə aid bədii əsərlərdəki təxəllüslər quruluşuna görə də fərqlidir — sadə, düzəltmə 
və mürəkkəb. Bir kökdən ibarət olan sadə təxəllüslərə nümunə olaraq, S.Səxavətin 
“Nekroloq” romanında Nizami, Nəsimi, Füzuli, Sabir obrazlarını, Müşfiq Xanın 
“Milanaya məktub” əsərində isə, Oğuzu göstərmək olar. 

“Kök və şəkilçidən ibarət olan düzəltmə təxəllüslər sadə və mürəkkəb 
təxəllüslərdən fərqli olaraq çox az hallarda işlənir. Onun bir funksiyası ad 
düzəltməkdir” 112, s.571. Məsələn, “Nailə Ağlar” təxəllüsündə -lar şəkilçisi omonim 
şəkilçidir. 

Quruluş baxımından mürəkkəb antroponimlər mürəkkəb sözlərə oxşayır, çünki 
hər ikisinin yaranma üsulları bir-birinə bənzəyir. Mürəkkəb təxəllüslərə A.Məsudun 
“Dahi” hekayəsində Qocagül, Ağləpə, Qarayel, Qurumgöyü, İ.Hüseynovun “İsahəq, 
Musahəq” əsərində isə Anadil təxəllüslərini misal göstərmək olar. “Qocagül” 
təxəllüsü sadə sifətlə “gül” sözünün birləşməsindən əmələ gəlmişdir. “Azərbaycan və 
qohum türk dillərində yüzlərlə adlar vardır ki, “gül” lekseminin ümumişlək sözlərə, 
ya da sadə adlara qoşulması ilə mürəkkəb adlar yaranmışdır” 112, s.591. Azərbaycan 
antroponimiyasında “gül” sözü ilo, adətən, qadın adları yaranır. Lakin Qocagül 
təxəllüsündə “gül” leksemi qadın deyil, kişi adı yaratmışdır. Əsərdə verilən Aglapa va 
Qarayel təxəllüsləri sadə sifətlə sadə isimlərin birləşməsindən, Anadil iki sadə ismin 
birləşməsindən, Qurumgdy isə düzəltmə isimlə sadə sifətin birləşməsindən 
yaranmışdır. 

Müstəqillik dövrü nəsr əsərlərinin dilində işlənən təxəllüslərin demək olar ki, 
əksəriyyətində morfoloji göstəricilərdən istifadə olunmamış, onların yaranmasında 
leksik və semantik cəhətlərə üstünlük verilmişdir. Leksik-semantik xüsusiyyətlərinə 
görə təxəllüsləri aşağıdakı kimi qruplaşdırmaq olar: 

1. Uydurma təxəllüslər: Belə təxəllüslər yazıçı təxəyyülünün məhsulu olaraq, 
müəyyən üslubi xarakter daşıyır. Bununla əlaqədar A.Qurbanov yazır: “Yazılı 

ədəbiyyatda sənətkarlar xüsusi adlardan iki istiqamətdə istifadə edirlər: xalq 
tərəfindən yaranan və rəsmi dövlət sənədlərində əks olunan real onomastik vahidlər, 
yazıçının öz yaradıcılığının məhsulu olan poetik onomastik vahidlər” 15, s.4401. 
Uydurma adlardan yazıçılar əsərin ideya-bədii təsir gücünü artırmaq, sijeti tam 
çatdırmaq, obrazın daxili aləmini açmaq, oxucunun əsərə marağını artırmaq və s. 
məqsədlər üçün istifadə edirlər. Belə adlar, həmçinin obrazın xarakterinə, əməlinə və 
digər xüsusiyyətlərinə görə yaradılır. Bəzən də adlandırma dildə və nitqdə istifadə 
zamanı istənilən mənanı ötürə bilmir, buna görə də yazıçılar yeni adlar seçirlər. 
“Əslində yeni söz yaratmaq bədii üslubda daha çox mübahisə yaradan 
məsələlərdəndir. Ədəbiyyat tarixindən klassiklərin bədii dilə yeni sözlər gətirməklə, 
onun lüğət fondunu zənginləşdirdikləri bizə məlumdur. Lakin bu, bədii ədəbiyyatın 
vəzifəsi olmasa da, yaradıcılıq baxımından təqdirəlayiq bir işdir” 12, s.11]. Bir çox 
ədiblərin əsərlərində yazıçı təxəyyülünün məhsulu olan uydurma adlarla qarşılaşırıq. 
A.Məsudun “Dahi” hekayəsində də belə təxəllüslərə rast gəlirik. Yazıçı yaratdığı 
obrazların daxili aləminin açılması və tipin oxucuya hərtərəfli çatdırılmasında bədii 
vasitə kimi təxəllüslərdən məharətlə istifadə etmişdir: Səhhət Qurumgöy, Dünya 
Qocagül, Əhməd Aglapa, Qaya Qarayel. “Odur ki, günün axırına yaxın Əhməd 
Ağləpə çaşqın görkəmlə kabinetin qapısından içəri boylanarkən, Qulam Hüseynli o 
gecəki yuxusunu xatırladı” 114, s.103]. Bu nümunədə verilən “Aglapa” təxəllüsü 
yazıçı təxəyyülünün məhsuludur. Yazıçı əsərdə təxəllüsləri hansı məqsədlə seçdiyi 
haqqında fikir bildirmir. Nümunələrə nəzər salaq: “Bu an telefon zəng çaldı va 
dəstəyin o biri başından Qaya Qarayelin çığırtısı eşidildi". “Qara yel” kənd 
təsərrüfatı bitkilərini məhv edən külək növüdür. Bədii ədəbiyyatda yazıçı və şairlər 
öz əsərlərində “qara yel” ifadəsindən istifadə edirlər. S.Süleymanov “Qarayel" 
povestinə, Ə.Gorani isə “Qara yel” romanına belə bir başlıq seçmişdir. Onlar 
“Qarayel” təxəllüsünü məcazi mənada işlətmişlər: “Qulam Hüseynlinin — Nə 
bəyanat?... Siz də ev istəyirsiz? — sualına, Dünya Qocagül — Niyə də istəməyək? Biz 
burada acından qırılırıq, mənzilləri isə əlli yerdə imarəti olan qocalara verirlər” [14, 
s.1151. Maraqlı təxəllüslərdən biri də “Qocagül” təxəllüsüdür. “Prezident ... Səhhət 
Qurumgöyün son silsiləsindən şeir deyib” 114, s.1161. Nümunələrdə təsvir olunan bu 
obrazların timsalında müəllif dövrünün ictimai xadimlərinin acınacaqlı vəziyyətini 
təsvir etmişdir. Əsərdə obrazların xarakteri ilə təxəllüslər arasında uyğunluq 
yaradılmışdır. Onların seçdiyi təxəllüslərdən də bəlli olur ki, bu ziyalıların elmə dair 
gördüyü işlər mənasız və faydasızdır. 

2. Tarixi şəxsiyyətlərin adlarından yaranan təxəllüslər: Bədii əsərlərdə tarixi 
şəxsiyyət, yazıçı, şair, məşhur qəhrəmanlar, əfsanəvi adlara üslubi məqsədlər üçün 
müraciət olunur. Məsələn, Azi/la Zərdüşt, Nizami, Nəsimi, Füzuli, Sabir və b. 
A.Məsudun “Dahi” əsərində verilən nümunəyə nəzər salaq: “Bir də deyilənə görə 
Atilla Zərdüştün vəziyyəti ağır idi” 114, s.1131. Atilla və Zərdüşt ayrı-ayrı dövrlərdə 
yaşamış tarixi şəxsiyyətlərdir. Müəllif bu iki adı bir araya gətirərək, təxəllüs kimi 
vermişdir. Bu barədə H.Hüseynovanın fikirləri də böyük maraq doğurur: “Poetik 
onomastikada görünən maraqlı cəhətlərdən biri onomastik vahidlərin poetik vasitəyə 
çevrilmələri, məcazi məna kəsb etmələri ilə bağlıdır. Tarixi şəxsiyyətlərin adları 
özlüyündə ad olmadan əlavə müəyyən mahiyyət kəsb edir. Əfsanəvi və ədəbi 
qəhrəmanların adları yazıçıların yaradıcılığında bir silsilə təşkil edir. Yazıçının 
hadisəyə, təcəssümünü verdiyi məsələyə münasibətini bildirir” [4, s.141. 

Bir çox hallarda bəzi yazıçıların yaradıcılığında, tarixi şəxsiyyətlərin 
həyatından bəhs edən əsərlərdə tarixi təxəllüslərə rast gəlirik. Məsələn, 
Ə.Cəfərzadənin Məhəmməd Füzulinin həyat və yaradıcılığından bəhs edən “Eşq 
sultanr” romanında Füzuli, Fəzl, Mühibbi kimi təxəllüslər vardır. “Həbibi 
Məhəmmədin “Füzuli” təxəllüsüylə yazdığı qəzəlləri əvvəlcə başqalarından eşitdi, 
sonra da onun öz dilindən dinlədi” 115, s.761. “Atanın qulağı çalmışdı. Bilirdi ki, 
“Fəzli” təxəllüsü ilə şeirlər yazır” 115, s.621 “Amma Bağdad Yavuz Sultan Səlim 
kimi qəzəbnak bir Sultan əvəzinə qanunlara əsl mənada riayət etməyən, eyni 
zamanda şair, alim, zərif bir insan olan Mühibbi təxəllüsü ilə şeirlər yazan şairin 
gəldiyindən xəbərsizdi” 115, s.911. Tarixi mövzuda yazılan bu romandan verilən 
nümunələrdəki təxəllüsləri tarixi şəxsiyyətlərin özləri seçmişdir. Onlara 
İ.Hüseynovun “İsahəq, Musahəq” əsərində (Səməd Vurğun, Nizami Gəncəvi) və 
S.Səxavətin “Rəmiş” hekayəsində də (Məmməd Araz, Yaşar Nuri) rast gəlirik. 

3. Quş adları əsasında yaranan təxəllüslər: “ Azərbaycan antroponimiyasında 
zoonimlər, daha doğrusu, müəyyən quşların adını bildirən sözlər də ayrı-ayrı şəxslər 
tərəfindən təxəllüs kimi qəbul edilmişdir” 113, s.1001. Z.Verdiyeva onları 
“ornitonim” təxəllüslər adlandırmağı daha doğru hesab etmişdir. Əvvəllər bu cür 
təxəllüslərdən yazıçı və şairlər daha çox siyasi məqsədlə istifadə etmişlər. Bədii 
əsərlərin dilində nadir hallarda rast gəlinən belə təxəllüsləri sənətkarlar müəyyən 
üslubi məqsədlərə görə işlədirlər. İ.Hüseynovun yuxarıda adı çəkilən əsərindəki 
“Anadil” təxəllüsü buna nümunədir. Rəşid obrazının özünə məhz bu təxəllüsü seçmə 
səbəbi də siyasi məsələlərlə əlaqədardır. 

4. Qəm, qüssə, dərd, kədər mənalarını bildirən sözlərdən yaranan təxəllüslər: 
Yazıçılar belə təxəllüsləri, əsasən, obrazın ictimai vəziyyəti və məişəti ilə 

əlaqələndirirlər. Məsələn, “Nailə Ağlar” — “Nailə nənəm adını Nailə Aglar 
qoymuşdu” 116, s.3871. “Küskün” — “Xalq şairi Küskünün dəfni Dövlət Dəfn 
Komissiyasının qərarı ilə üç gündən sonraya — Yazıçılar Birliyinin Qurultayı işini 
bitirən günün səhərisinə təyin olundu” [14, s.1131. 


Nəticə / Conclusion 


Beləliklə, məqalədən belə nəticəyə gəlinir ki, yazıçılar, şairlər, habelə digər 
sənət sahibləri təxəllüslərdən müxtəlif üslubi məqsəd və vasitələr üçün istifadə edirlər. 
Müstəqillik illərində bədii dildə onların leksik-semantik xüsusiyyətlərinə görə 
qruplaşdırılması, təxəllüslər haqqında məlumat verməklə yanaşı, Azərbaycan ədəbi 
dilinin bədii üslubu üçün də müəyyən məlumat vermiş olur. Təxəllüslərin üslubi və 
leksik-semantik cəhətdən araşdırılması dilçiliyimiz üçün əhəmiyyətli məsələlərdən 
biridir. 

Digər bir mühüm məsələ isə onomastikanin ən geniş sahələrindən biri olan antro- 
ponimiyanın tərkib hissəsinə daxil olan şəxs adları, soyadlar, ləqəb və təxəllüslərin 
xarakterik xüsusiyyətlərini dərindən öyrənməkdir. Çünki yalnız yazıçı, şairlərin deyil, 
həm də jurnalistlor və ayrı-ayrı müəlliflərin də anonim imza kimi istifadə etdikləri bu 
köməkçi ad kateqoriyası onomastikanın digər şöbələri ilə sıx bağlıdır. Toponimlər (yer 
adları), hidronimlər (su hövzələrinin adları), ornitonimlər (quş adları) əsasında 
formalaşan təxəllüslər zaman-zaman mövcud olaraq, gizli imzalar kimi istifadə 
olunmuşdur. 

